



नेपाल सरकार

राष्ट्रिय सतर्कता केन्द्र

२०७९

(प्रशासन तथा योजना शाखा)

प.सं. २०७८।७९

फोन नं. ४२००३४२, ४२००३४३,
४२००३४६, ४२००३४७, ४२००३४९,
४२००३५०, ४२००३५१
हटलाइन: ४२००३४५
फ्याक्स: ४२००४००
ईमेल: navic@nvc.gov.np
वेबसाइट: www.nvc.gov.np
सिंहदरवार, काठमाडौं |

च.नं.	२	४						
-------	---	---	--	--	--	--	--	--

मिति: २०७८।१०।१८

विषय:- प्रेस विज्ञासि

यस केन्द्रद्वारा आ.व. ०७७/७८ मा सम्पादन भएका कार्यहरू र भ्रष्टाचार नियन्त्रणका सम्बन्धमा नेपाल सरकार समक्ष प्रस्तुत गरिएका सुझावहरू समेत समावेश गरी राष्ट्रिय सतर्कता केन्द्र (कार्य सञ्चालन) नियमावली, २०६५ को नियम ३२ बमोजिम “वार्षिक प्रतिवेदन, २०७७/७८” मिति २०७८।१०।१८ गते केन्द्रका सचिव श्री सुशिल चन्द्र तिवारीज्यूले सम्माननीय प्रधानमन्त्रीज्यू समक्ष पेश गर्नु भयो । उहाँले प्रस्तुत प्रतिवेदनमा समावेश भएका केन्द्रको कार्यक्षेत्र, काम, कर्तव्य र अधिकार, संगठन संरचना तथा जनशक्ति, सुशासन कायम गर्न भएका नीतिगत व्यवस्था, आर्थिक वर्ष २०७७।७८ मा यस केन्द्रबाट सम्पादन भएका प्रमुख कार्यहरूका साथै भ्रष्टाचार नियन्त्रण सम्बन्धमा नेपाल सरकार समक्ष प्रस्तुत गरिएका सुझावहरूका वारेमा संक्षिप्त जानकारी गराउनु भयो ।

प्रतिवेदन ग्रहण गर्दै सम्माननीय प्रधानमन्त्रीज्यूवाट देशमा भ्रष्टाचार नियन्त्रण एवं सुशासन कायम गर्नु सरकारको प्राथमिकता रहेको र यस कायमा राष्ट्रिय सतर्कता केन्द्रको अहम् भूमिका रहेको र सार्वजनिक तथा सरकारी सम्पत्तिहरूको संरक्षण तथा व्यवस्थापनमा विशेष ध्यान दिनुका साथै प्रतिवेदनमा औल्याइएका सुझावहरूको कार्यान्वयन गरिने आश्वासन दिनु भयो ।

प्रतिवेदन अनुसार उजुरी व्यवस्थापनतर्फ आ.व. २०७७/७८ मा ५२० वटा उजुरीहरू प्राप्त भएको र आर्थिक वर्ष २०७६/७७ बाट जिम्मेवारी सरी आएका ३२४ वटा उजुरी गरी जम्मा ८४४ वटा उजुरी रहेकोमा ती मध्ये ५९४ वटा उजुरीहरू फछ्यौट गरेको छ । फछ्यौट उजुरीहरू मध्ये अखित्यार दुरुपयोग अनुसन्धान आयोगमा पठाइएका ५०, सुझाव, निर्देशन, सतर्क र ध्यानाकर्षण गराइएका १३८ र अन्य तामेलीमा गएका (छानविन, प्रतिक्रिया आदिवाट कसुर प्रमाणित हुन नसकेका) ४०६ वटा उजुरीहरू रहेका छन् ।

सार्वजनिक संरचनाहरूको विकास निर्माण नियम सम्मत, गुणस्तरीय र दिगो होस् भन्ने उद्देश्यले निर्माणका विभिन्न चरणहरूमा केन्द्रले प्राविधिक परीक्षण गर्ने गरेको छ । यस अन्तर्गत केन्द्रले आ.व. ०७७/७८ मा राष्ट्रिय गौरवका ३ वटा, अन्य आयोजनातर्फ १५ वटा र समुदाय व्यवस्थित सिंचित कृषि क्षेत्र आयोजना (CMIASP-AF) तर्फ ६ वटा गरी जम्मा २४ वटा आयोजनाहरूको प्राविधिक परीक्षण कार्य सम्पन्न गरेको छ । विकास आयोजनाको प्राविधिक परीक्षणका लागि दक्ष जनशक्ति तयार गर्न २५ जनालाई २१ दिने प्राविधिक परीक्षण तालिम समेत प्रदान गरेको छ ।

प्राविधिक परीक्षणको क्रममा पाइएका अपरिपालना प्रतिवेदन (Non Conformance Reports) हरूलाई सरोकारवालाकै उपस्थितिमा केन्द्रमा प्रस्तुतिकरण गरी त्रुटी सच्याउन निर्देशन दिएको छ । साथै प्राविधिक



नेपाल सरकार

राष्ट्रीय सतर्कता केन्द्र

(प्रशासन तथा योजना शाखा)

**फोन नं. ४२००३४२, ४२००३४३,
४२००३४६, ४२००३४७, ४२००३४९,
४२००३५०, ४२००३५१
हटलाईन: ४२००३४५
फ्याक्स: ४२००४००
इमेल: navic@nvc.gov.np
वेबसाइट: www.nvc.gov.np
सिंहदरवार, काठमाडौं ।**

प.सं.२०७८।७९

च.नं.	२	४							
-------	---	---	--	--	--	--	--	--	--

परीक्षणलाई अझ प्रभावकारी बनाउन तथा निर्माण कार्यको गुणस्तरको जाँचवृक्ष गर्न केन्द्रले प्रयोगशाला समेत स्थापना गरेको र सो प्रयोगशाला शीघ्र संचालन गर्ने गरी तयारी गरेको छ ।

भ्रष्टाचार निवारण ऐन, २०५९ को दफा ५० अनुसार सार्वजनिक निकायका पदाधिकारी/कर्मचारीले हरेक आ.व.मा प्रचलित कानुन बमोजिम बुझाउनु पर्ने सम्पत्ति विवरण र आयको अनुगमन गर्नु केन्द्रको अर्को प्रमुख कार्य हो । समयभित्रै सम्पत्ति विवरण बुझाउने पदाधिकारी/कर्मचारीको संख्या आ.व. २०७५/७६ मा ९७.१९ प्रतिशत रहेकोमा आ.व. २०७६/७७ मा सो संख्यामा वृद्धि भई ९७.२८ प्रतिशत पुगेको छ । त्यस्तै आ.व. २०७५/७६ को सम्पत्ति विवरण नबुझाउने पदाधिकारी/कर्मचारीहरूको सङ्ख्या २.८९ प्रतिशत रहेकोमा आ.व. २०७६/७७ को उक्त सङ्ख्या २.७२ प्रतिशतमा झरेको छ । निर्धारित समयभित्र संघमा कार्यरत ४,४८,१८० जना, प्रदेशमा कार्यरत ६,७४७ जना र स्थानीय तहमा कार्यरत १,९५,२०२ जना कर्मचारी/पदाधिकारीले आर्थिक वर्ष २०७६/७७ को सम्पत्ति विवरण बुझाएका छन् । त्यसै गरि उक्त आ.व.मा सम्पत्ति विवरण नबुझाउने पदाधिकारी एवं कर्मचारीहरूको संख्या संघमा १३,८४४, प्रदेशमा २६३ र स्थानीय तहमा ४,०६४ जना रहेका छन् ।

आ.व. २०७७/७८ मा ३ जिल्लामा “भ्रष्टाचार नियन्त्रणः हाम्रो साझा दायित्व” विषयक जिल्ला स्तरीय सचेतना मूलक कार्यक्रम सम्पन्न गरेको छ । साथै स्थानीय तहका पदाधिकारीहरू र कर्मचारीहरूको सहभागितामा १० वटा स्थानीय तहमा सदाचार शिक्षा सम्बन्धी कार्यक्रम सम्पन्न भएको छ । ८ जिल्लाका ५९ वटा कार्यालयहरूमा नागरिक बडापत्र कार्यान्वयन सम्बन्धी अनुगमन गरी कार्यान्वयनमा देखिएका कमजोरी सुधारका लागि सम्बन्धित निकायको ध्यानाकरण गराएको छ । त्यस्तै १२६ वटा कार्यालयहरूमा हाजिरी तथा पोशाक सम्बन्धी गरिएको अनुगमनमा समय पालना नगर्ने ८४१ जना र तोकिएको पोशाक नलगाउने ५९८ गरी जम्मा १,४३९ जना कर्मचारीहरूलाई कारबाहीको लागि सम्बन्धित निकायमा पत्राचार गरेको छ ।

आ.व. २०७७/७८ मा केन्द्रको स्वीकृत बजेट तथा कार्यक्रमतर्फ भौतिक प्रगति ८१.१५% र वित्तीय प्रगति (अर्थ बजेट समेत) ८०.२१% प्रगति भएको छ ।

प्राविधिक तथा तालिम प्राप्त जनशक्तिको कमी, क्षेत्राधिकारको अस्पष्टता, श्रोत साधनको कमी, नियामक निकायहरू बीच समन्वयको कमजोर अवस्था, कार्यालय भवन एवं स्थानको कमी जस्ता समस्याहरू केन्द्रले नियमित रूपमा भोगिरहेको अवस्था विद्यमान छ । राष्ट्रिय सतर्कता केन्द्रबाट प्रतिवेदनमा औल्याइएका सुझावहरू कार्यान्वयन भएमा उल्लिखित सुझावहरूले सुशासन कायम गरी सदाचार प्रवर्द्धन गर्ने अभियानमा योगदान पुग्ने अपेक्षा गरिएको छ ।

४।
प्रियम्
०६८१९०१९८
संस्कृत एवं ^० अंग्रेजी